

12 को IIM के मैराथन में आएंगी बबीता, विनर्स को मिलेंगे ढाई लाख के कैश प्राइज

फिटनेस और वलीन इंडिया कैंपेन को प्रमोट करने आईआईएम रायपुर कराएगा मैराथन

COMPETITION

सिटी रिपोर्टर • इंडियन इंस्टीट्यूट ऑफ मैनेजमेंट (आईआईएम) रायपुर 12 फरवरी को मैराथन का आयोजन कर रहा है। इसका मकसद लोगों को फिटनेस और स्वच्छता के लिए अवेयर करना है। बतौर सेलेब्रिटी गेस्ट इस मैराथन में रेसलिंग की कॉमनवैल्थ चैंपियन बबीता फोगाट शामिल होंगी। इस दौड़ में बबीता शहर की सड़कों को साफ रखने और यंगस्टर्स को हेल्दी लाइफ स्टाइल फॉलो करने की शपथ दिलाएंगी। तेलीबांधा से शुरू होने वाली ये दौड़ 11 और 5 किलोमीटर कैटेगरी में होगी। इसमें 2.50 लाख तक के कैश प्राइज विनर्स को दिए जाएंगे, जो अलग-अलग कैटेगरी में टॉप 25 पार्टिसिपेंट्स में बंटेंगे। आईआईएम प्रबंधन इस इवेंट



में बतौर सेलेब्रिटी गेस्ट. आर्च री चैंपियन दीपिका कुमारी से भी बात कर रहा है। फिलहाल दीपिका की तरफ से रायपुर आने को लेकर कन्फर्मेशन नहीं मिला है।

जानिए कौन हैं बबिता

हालिया रिलीज फिल्म दंगल 27 साल की बबीता की जिंदगी पर ही आधारित है। वे 2012 में विश्व चैंपियनशिप में पदक जीतने वाली दूसरी भारतीय महिला पहलवान हैं। साल 2010 के

राष्ट्रमंडल खेलों में सिल्वर मेडल जीतने के प्रदर्शन को बेहतर करते हुए ग्लासगो में साल 2014 में हुए कॉमन वैल्थ में गोल्ड जीत चुकी हैं। इनकी बड़ी बहन गीता फोगाट भी रेसलिंग चैंपियन हैं।

हाफ मैराथन 19 को

खेल एवं युवा कल्याण विभाग भी मैराथन का आयोजन कर रहा है। ये हाफ मैराथन 19 फरवरी सुबह 6.30 बजे नया रायपुर में होगी। इसमें विनर्स को 3 लाख, सेकंड पोजिशन पर रहने वाले को 2 लाख और थर्ड पोजिशन पर रहने वाले को 1 लाख रुपए बतौर कैश प्राइज दिए जाएंगे। इनमें नेशनल हाफ मैराथन मेल-फीमेल कैटेगरी में 21 किमी, स्टेट कैटेगरी में 21 किमी, स्कूल और कॉलेज लेवल पर 15 से 20 साल के स्टूडेंट्स के लिए 10 व 5 किलोमीटर, बुजुर्गों के लिए 5 किलोमीटर, दिव्यांगों के लिए ट्राईसायकिल रेस मेल्स के लिए 3 और फीमेल्स के लिए 2 किलोमीटर कैटेगरी में होगी। इसके अलावा ब्लाइंड मेन और वुमन 1 किलोमीटर की दौड़ में हिस्सा ले सकेंगे।